

नियंत्रक शिधावाटप व संचालक नागरी पुरवठा, मुंबई यांचे समोर

याचा :-

- १) या कार्यालयाच्या दक्षता शाखेकडून दि. २६/०४/२०१२ रोजी प्राप्त झालेले कागदपत्रे.
- २) या कार्यालयाची "कारणे दाखवा नोटीस" क्र. निशि/अंमल/६-अ/प्र.क्र.३१/२०१२/जा.२७३ दिनांक २७/०४/२०१२.
- ३) पोलिस निरीक्षक, गुन्हे, मुलूंड पोलिस ठाणे, मुंबई यांचे दिनांक २५/०४/२०१२ रोजीचे पत्र.

क्र. निशि/अंमल/६-अ/प्र.क्र.३१/२०१२/जा.२७४

नियंत्रक शिधावाटप व संचालक


नागरी पुरवठा यांचे कार्यालय,

रायल इन्शुरन्स इमारत, ५ वा मजला,

१४, ज. टाटा मार्ग, चर्चगेट,

मुंबई - ४०० ०२०.

दिनांक २७/०४/२०१२



अंतरीम आदेश

(जीवनावश्यक वस्तु कायदा, १९५५ चे कलम ६-अ अन्वये)

दिनांक २१/०४/२०१२ रोजी या कार्यालयास खात्रीलायक बातमी मिळाली की, लादीवादा कपाऊंड,

फातिमाबाई इस्टेट, फ्रेंड शाळेजवळ, एल.बी.एस. मार्ग, मुलूंड (प), मुंबई या ठिकाणी एका ट्रकमध्ये

अनधिकृतरित्या मोठ्या प्रमाणात सिलेंडरची साठवणूक करून ठेवली आहे. याबाबत खातरजमा करण्यासाठी या

कार्यालयातील फिरत्या पथकातील अधिकारी/कर्मचारी यांनी पंचांसमवेत उक्त ठिकाणी १८.१५ वाजता भेट दिली

असता, सदर ठिकाणी मोकळ्या जागेत गॅस सिलेंडरने भरलेले दोन ट्रक व एक तीन चाकी टेम्पो उभा असल्याचे

दिसून आले व सदर ठिकाणी लाल रंगाचे वेष परिधान केलेले तीन-चार इसम तीन चाकी टेम्पोमधून एका ट्रकमध्ये

सिलेंडर भरत असल्याचे दिसून आले. सदर इसमांना पंचांसमक्ष भेटीचे कारण सांगून घटनास्थळी असलेल्या गॅस

सिलेंडरच्या साठ्याबाबत विचारणा केली असता, त्यांनी ते पेट्रोलियम एम्प्लॉईज को ऑप सेंट्रल सर्व्हिस लि. या गॅस

एजन्सीचे डिलीव्हरी बॉय असल्याचे सांगितले. तद्नंतर सदर एजन्सीचे व्यवस्थापक यांचा दुरध्वनी क्रमांक उपस्थित

डिलीव्हरी बॉय यांचेकडून प्राप्त करून घेऊन व्यवस्थापकाशी संपर्क साधून घटनास्थळी बोलावून घेण्यात आले.

काही कालावधीनंतर एक इसम नामे संदेश संभाजी खेडेकर हे घटनास्थळी उपस्थित झाले. त्यांनी सदर गॅस

एजन्सीचे व्यवस्थापक असल्याचे सांगितले. तद्नंतर पंचांसमक्ष घटनास्थळी असलेल्या गॅस सिलेंडरच्या साठ्याबाबत

- 40 -

व्यवस्थापक यांनी अधिकाऱ्यांना सांगितले. त्याबाबत उपस्थित व्यवस्थापक संदेश संभाजी खेडेकर यांचा जबाब

पंचासमक्ष नोंदविण्यात आला. त्याचप्रमाणे बंद ब्रेक डाऊन असलेला ट्रक क्र. एमएच-१८-एम-३०३८ मध्ये

अनधिकृत रित्या विनापरवाना साठवणूक करण्यात आलेल्या गॅस सिलेंडरच्या साठ्याबाबत एरिया सेल्स ऑफिसर

श्री. सावंत यांचा भ्रमणध्वनी क्रमांक ९९३०९४४९४९ वर संपर्क साधून विचारणा केली असता, त्यांनी देखील

सदरची साठवणूक बेकायदेशिर असून त्याबाबत सदर एजन्सीने कंपनीकडून मान्यता घेतली नसल्याचे व कंपनीने

परवानगी दिली नसल्याचे सांगितले.

दरम्यानच्या काळात मुलूंड पोलिस ठाणे येथे दुरुध्वनीवर संपर्क साधून घटनेची हकीगत सांगितली. तदनंतर

उपस्थित ठाणे अंमलदार श्री. गोपाळ पवार यांनी पोलिस नाईक संजय हिरायण चिढळे (क्रमांक ०८-१०२) यांना

घटनास्थळी उपस्थित राहण्यासाठी रवाना केले असता, काही कालावधीत पोलिस नाईक घटनास्थळी हजर झाले.

त्यांना घटनेची माहिती देण्यात येऊन जप्त मुद्देमाल त्यांच्या व पंचासमक्ष सिलबंद करण्यात येऊन कुलूपबंद

करण्यात आलेल्या चावीसह ताब्यात देण्यात आला.

अशाप्रकारे पेट्रोलियम एम्प्लॉइज को.ऑ. सेंट्रल सर्व्हिस सोसायटी लि. चे पदाधिकारी व बंद ट्रक क्र.

एमएच-१८-एम-३०३८ चे मालक अविनाश अ. अडिवडेकर यांनी आपआपसात संगणमत करून बेकायदेशिर रित्या

उपरोक्त ट्रकमध्ये गॅस सिलेंडर (घरगुती/व्यावसायिक) साठवणूक केल्याचे निष्पन्न झाल्याने, पर्यायाने त्यांनी

शासनाची तसेच उपभोक्त्यांची फसवणूक केल्याचे दिसून येत असल्याने संबंधिताविरुद्ध, १) जीवनावश्यक

वस्तू कायदा, १९५५ चे कलम ३, ७, ८, ९ व १० तसेच २) दि लिक्विफाईड पेट्रोलियम गॅस (रेग्युलेशन ऑफ

सप्लाय अँड डिस्ट्रीब्यूशन) ऑर्डर २००० चे कलम ३(१) (ब) (क) आणि ३(२) ३(३) आणि ३(४) तसेच ४(२)

कलम ६ तसेच क ७(१) (ब) (क) चा भंग केल्यावरून त्यांचेविरुद्ध मुलूंड पोलिस ठाणे, मुंबई येथे गुन्हा नोंद क्र.

एल.ए.सी. ७११/२०१२ दिनांक २२/०४/२०१२ अन्वये गुन्हा नोंद करून खालील मुद्देमाल जप्त करण्यात आला.

अ. क्र.	जप्त मुद्देमाल तपशिल	नग / साठा	जप्त मुद्देमालाची एकूण किंमत (रुपये)
१	ट्रक क्र. एमएच-१८-एम-३०३८	१ नग	७५,०००/-
२	घरगुती वापराचे भरलेले ४५ गॅस सिलेंडर्स	४५ नग	७४,८८०/-
३	घरगुती वापराचे रिकामे १७७ सिलेंडर्स	१७७ नग	२,२१,२५०/-
४	व्यावसायिक वापराचे भरलेले ४५ गॅस सिलेंडर्स	४५ नग	१,५५,२९५/-
	एकूण		५,२६,४२५/-


उपरोक्त जप्त मुद्देमालाची जीवनावश्यक वस्तू कायदा, १९८६ चे कलम ६ अ प्रमाणे विल्हेवाट लावण्याची विनंती उपनियंत्रक शिधावाटप (अंमलबजावणी), मुंबई यांनी केलेली आहे. प्रस्तुत प्रकरणी सुनावणी होऊन सर्व संबंधितांचे म्हणणे ऐकून घेवून अंतिम निकालपत्र देण्यास विलंब लागणार असल्याने व प्रस्तुत प्रकरणी जप्त करण्यात आलेले गॅस सिलेंडर भरलेले असून ते ज्वलनशील आहे. तसेच सदरचे गॅस सिलेंडर घटनास्थळीच बंद असलेला (ब्रेक डाऊन) ट्रक क्र. एमएच-१८-एम-३०३८ मध्ये सिलबंद करून सदरचा साठा पोलिसांच्या ताब्यात देण्यात आला आहे. पोलिस निरीक्षक, गुन्हे, मुलूंड पोलिस ठाणे यांनी दिनांक २५/०४/२०१२ रोजीच्या पत्रान्वये नमूद गुन्ह्यातील जप्त करण्यात आलेले गॅस सिलेंडर ट्रकमध्ये ठेवण्यात आले असून सदर जप्त सिलेंडर (रिकामे / भरलेले) मध्ये अतिज्वलनशील पेट्रोलियम पदार्थ असून ते अशाप्रकारे असुरक्षित ठेवणे धोकादायक आहे. तसेच मुलूंड पोलिस ठाण्यास मनुष्यबळाची कमतरता असल्याने सदर घटनास्थळी दिवस-रात्र अधिक काळ पहरा नेमणे शक्य नाही. तरी सदर गुन्ह्यातील जप्त अतिज्वलनशील पेट्रोलियम पदार्थाच्या विल्हेवाटीबाबत आदेश पारित करण्याची विनंती केली आहे. सबब, जप्त गॅस सिलेंडर ज्वलनशील असून, कोणतीही दुर्घटना होवू नये, याकरीता जप्त मुद्देमालाबाबत नोंदविण्यात आलेल्या गुन्ह्याच्या तपासाच्या तसेच गुन्ह्याच्या न्यायालयीन निर्णयाच्या अधिन राहून अंतरीम आदेश पारित करण्याच्या निष्कर्षाप्रत मी आलेली आहे.

अंतरीम आदेश :-

- १) जप्त करण्यात आलेले हिन्दुस्थान पेट्रोलियम कॉर्पोरेशन कंपनीचे घरगुती वापराचे ४५ भरलेले व १७७ रिकामे तसेच व्यावसायिक वापराचे ४५ भरलेले गॅस सिलेंडर शासनजमा करावे.
- २) सदरचे भरलेले व रिकामे संपूर्ण गॅस सिलेंडर हिन्दुस्थान पेट्रोलियम कॉर्पोरेशन कंपनीला देवून, त्यापोटी प्राप्त होणारी रक्कम शासन जमा करावी.
- ३) प्रकरणी जप्त करण्यात आलेल्या वरील मुद्देमालाव्यतीरिक्त शिल्लक राहिलेल्या मुद्देमालाबाबतचे आदेश या प्रकरणी सुनावणीची कार्यवाही पूर्ण झाल्यानंतर निर्गमित करण्यात येतील.

वरीलप्रमाणे जप्त मुद्देमालाची पोलिसांनी विल्हेवाट लावून येणारी रक्कम पोलीसांनी वित्तीय सल्लागार व

• उपसचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food,



Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या

वैयक्तिक ठेव लेख्यात "४४०८" या लेखाशिर्षात जमा करावी.



नियंत्रक शिधावाटप व
संचालक नागरी पुरवठा,
मुंबई.

प्रति,

- १) पेट्रोलियम एम्प्लॉयज को.ऑ. सेंट्रल सर्व्हिसेस सोसायटी लि. चे पदाधिकारी
- २) ट्रक क्र. एमएच-१८-एम-३०३८ चे मालक अविनाश अ. अडिवडेकर
(वरिष्ठ पोलीस निरीक्षक, मुलूंड पोलीस ठाणे, मुंबई यांचे मार्फत)

प्रत,

- १) वरिष्ठ पोलीस निरीक्षक, मुलूंड पोलीस ठाणे, मुंबई यांना कळविण्यात येते की, सदरचे आदेश संबंधीतांवर बजावून त्याची दिनांकित पोच या कार्यालयास तात्काळ सादर करावी. तसेच आदेशाची तात्काळ अंमलबजावणी करून पूर्तता अहवाल विनाविलंब या कार्यालयास सादर करावा.
- २) चिफ रिजनल मॅनेजर, मुंबई एल.पी.जी. रिजनल ऑफिस, मे. हिन्दुस्थान पेट्रोलियम कॉर्पोरेशन लि., एल.यु. गडकरी मार्ग, एच.पी. रीफायनरीच्या मागे, माहुल, मुंबई-७४ (दुरध्वनी क्र. ०२२-२५५४८६७७) यांना माहिती व पुढील कार्यवाहीसाठी अग्रेषित.
- ३) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स हायस्कूल, चर्चगेट, मुंबई. यांना माहितीसाठी अग्रेषित.
- ४) कार्यासन अधिकारी, दक्षता शाखा, का.क्र. ५, प्रधान कार्यालय यांना माहितीसाठी अग्रेषित.

निवड नस्ती.

नियंत्रक शिधावाटप व
संचालक नागरी पुरवठा,
मुंबई.

